

## ثقافتوں کا جشن منانا اور نسل پرستی کا مقابلہ کرنا

15 اکتوبر، 2025 میڈیا کے استفسارات

البرٹا کی حکومت ثقافتی تنوع کا جشن منانے اور کمیونٹی کے زیر قیادت نسل پرستی کو دور کرنے والے اقدامات کی حمایت کے لیے ایتھنوکلچرل (نسل و ثقافت سے متعلق) اور انسداد نسل پرستی گرانٹس کو دوبارہ جاری کر رہی ہے۔

البرٹا کی متحرک ثقافتی کمیونٹیز ان وجوہات کا کلیدی حصہ ہیں جو صوبے کو رہائش کے لیے، کام کرنے اور خاندان کی پرورش کے لیے بہترین جگہ بناتی ہیں۔ تین سالوں میں 13.5 ملین ڈالر کی مشترکہ سرمایہ کاری کے ساتھ، ایتھنوکلچرل اور انسداد نسل پرستی گرانٹس (اینٹی ریسزم گرانٹس) کمیونٹی کی تنظیموں کو ایسے منصوبوں کی فراہمی میں مدد کرتی ہیں جو امتیازی سلوک کو کم کرتی ہیں، شمولیت کو فروغ دیتی ہیں اور متنوع اور ہنرمند افرادی قوت کی کشش کو اور اس کو برقرار رکھنے میں مدد کرتی ہیں۔

"البرٹا بہت سے متحرک کثیر الثقافتی کمیونٹیز کا گھر ہے اور جو بھی اسے گھر کہتا ہے اس کے لیے ہمیشہ یہ ایک محفوظ صوبہ رہے گا۔ مجھے اس کام پر فخر ہے جو ہماری حکومت کثیر الثقافتی کمیونٹیز کے ساتھ جڑنے، نسل پرستی کے خلاف کھڑے ہونے اور البرٹا کو سب کے لیے ایک خوش آئند مقام کے طور پر برقرار رکھنے کے لیے کر رہی ہے۔"

محمد یسین (Muhammad Yaseen)، ملٹی کلچرلزم کے ایسوسی ایٹ منسٹر

### ایتھنوکلچرل گرانٹ پروگرام

ایتھنوکلچرل گرانٹ پروگرام ایسے منصوبوں کی حمایت کرتا ہے جو مختلف پس منظر سے تعلق رکھنے والے لوگوں کو ساتھ لاتے ہوئے مزید جامع کمیونٹیز کی تعمیر کرتے ہیں۔ 50,000 ڈالر تک کی رقم ان اقدامات کے لیے دستیاب ہے جو ایتھنوکلچرل (نسل و ثقافت سے متعلق) اور مقامی گروپس کے ساتھ روابط استوار کرنے کے مواقع پیدا کرتے ہیں، اور 15,000 ڈالر تک کی رقم ان منصوبوں کے لیے جائے گی جو تنوع کا جشن مناتے ہیں۔

"البرٹا ایتھنوکلچرل اور اینٹی ریسزم گرانٹ فلپائن کی کمیونٹیز آرٹ نمائش کے ٹیپسٹری پر غور کرنے میں اہم کردار ادا کرتا تھا۔ اس نمائش میں فلپائن اور کینیڈین کمیونٹیز کے درمیان متنوع ثقافتی بیانیے، مشترکہ تاریخوں اور باہم مربوط تجربات کو منایا گیا۔ ہم البرٹا ایتھنوکلچرل اور اینٹی ریسزم گرانٹ کا تہہ دل سے مشکور

ہیں، جس نے ہمیں ایک طاقتور اور اثر انگیز ثقافتی تجربہ تخلیق کرنے کے قابل بنایا، جس نے فلپائنی کینیڈین فنکارانہ صلاحیت کو منایا، بات چیت کو فروغ دیا اور شمولیت کو فروغ دیا۔"

ٹیڈا بیلٹران لوسیلا (Ida Beltran-Lucila)، صدر، فلپائن آرٹس کونسل البرٹا

## انسداد نسل پرستی گرانٹ پروگرام (اینٹی ریسزم گرانٹ پروگرام)

انسداد نسل پرستی گرانٹ پروگرام (اینٹی ریسزم گرانٹ پروگرام) کمیونٹیز کو امتیازی سلوک کا مقابلہ کرنے اور نسل پرستی سے نمٹنے کی صلاحیت پیدا کرنے میں مدد کرتا ہے۔ 10,000 ڈالر تک کی رقم ان اقدامات کی حمایت کرے گی جو البرٹا میں رہنے والے لوگوں کو تعلیم دینے کے ساتھ ساتھ نسل پرستی کے خلاف کام کی حمایت کے لیے تنظیمی صلاحیت پیدا کرتے ہیں، اور 5,000 ڈالر تک کی رقم ایسے منصوبوں کے لیے جائے گی جو نسل پرستی اور اس کے اثرات کے بارے میں بیداری پیدا کریں۔

"ہمیں جو سرکاری رقم دی گئی تھی وہ ہمارے مشن کی تکمیل کے لیے اہم تھی۔ اس نے ہمیں وہ ٹولز فراہم کیے جو ہمیں متعدد پروجیکٹس کو انجام دینے کے لیے درکار تھے، جیسے کہ کمیونٹی کی بات چیت اور ورکشاپس کی منصوبہ بندی کے ساتھ ساتھ تعلیمی مواد اور آؤٹ ریچ پروگرام بنانا۔ اس کے علاوہ، فنانسینگ نے ہمارے لیے صاحب علم مقررین اور سہولت کاروں کو ادائیگی کرنا ممکن بنایا، اس بات کی ضمانت دیتے ہوئے کہ ہمارے پروگرامز موثر تھے اور وہ تعلیمی اور تفریحی دونوں انداز کے تھے۔"

میتھیو گے (Matthew Gaye)، صدر، سائیکل آف ٹرسٹ

گرانٹ کی درخواستیں اب کھلی ہیں اور 19 دسمبر کو بند ہو جائیں گی۔ 21 اکتوبر کو معلوماتی سیشن کے لیے رجسٹریشن بھی کھلا ہے، جہاں پروگراموں کے بارے میں مزید معلومات فراہم کی جائیں گی۔

## فوری حقائق

- یہ پروگرام البرٹا میں مقیم گروپس کے لیے کھلے ہیں بشمول:
  - غیر منافع بخش تنظیمیں، بشمول کثیر ثقافتی اور عقیدے پر مبنی گروپس، فرسٹ نیشنز اور میٹیس سیٹلمنٹس، پوسٹ سیکنڈری ادارے، اسکول اور اسکول بورڈز۔
  - 2024-25 میں، ایتھو کلچرل (نسل و ثقافت سے متعلق) اور انسداد نسل پرستی گرانٹ پروگرامز نے ثقافتی تفہیم کو فروغ دینے اور نسل پرستی کا مقابلہ کرنے کے لیے تقریباً 200 کمیونٹی گروپس کو 5.5 ملین ڈالر کی فنڈنگ فراہم کی۔
  - 5.5 ملین ڈالر کے ذریعے 2024-23 میں 230 سے زیادہ تنظیموں کو تعاون میسر ہوئی۔

## متعلقہ معلومات

- [نسلی ثقافتی گرانٹ](#)
- [انسداد نسل پرستی کا گرانٹ](#)

- [ایتھنو کلچرل گرانٹ انفارمیشن سیشن رجسٹریشن](#)
- [انسداد نسل پرستی گرانٹ انفارمیشن سیشن رجسٹریشن](#)

## میڈیا کے استفسارات

[ہنٹر بیرل \(Hunter Baril\)](#)

780-619-5774

پریس سیکرٹری، جابز، اکونومی، ٹریڈ اینڈ امگریشن